

بِسْمِ اللّٰهِ الرَّحْمٰنِ الرَّحِيْمِ وَبِسْتَعْنِيْنَ.....

اداریہ

قوائیں قدرت اور امن و امان

اللّٰہ جاگر کر و تعالیٰ نے انسانوں کے لئے ایک مکمل ضابطہ حیات (Code of life) قرآن کریم نازل فرمایا اور اس کی تشریع و تعبیر کے لئے صاحب قرآن ﷺ کو بھیجا، قرآن کریم نے قیام امن کے لئے حدود و تحریمات کے قوانین بیان کئے اور اللہ کے رسول ﷺ نے ان قوانین کو عملًا نافذ کر کے بتایا کہ کس طرح ان کے عملی نفاذ سے معاشرہ کو پر امن بتایا جاسکتا ہے۔ اور یہ بھی باور کر دیا کہ جہاں اور جب جب ان قوانین پر عمل سے اعراض بردا جائے گا وہاں امن بتاہ ہوتا رہے گا۔ فی زمانہ پوری دنیا ہی بد امنی کی لپیٹ میں ہے..... اور ہماری دانست میں اس کا سببِ رئیسی، قوانین الہیہ سے اعراض و انحراف ہی ہے۔ حال ہی میں پاکستان میں ایک واقعہ ایسا رونما ہوا جس نے پاکستان میں پائی جانے والی بد امنی اور بے چینی میں مزید اضافہ کر دیا..... ہم اس واقعہ کے حوالہ سے صرف فقہی مسئلہ کی وضاحت تک محدود رہتے ہوئے اور اس کی سیاسی و دیگر جہتوں سے ہٹ کر چند باتیں اپنے قارئین کے لئے عرض کریں گے۔ معاملہ کی نوعیت پاکستان کے قوانین قصاص سے ہے، اور قوانین قصاص قرآن و سنت سے مستقاد ہیں۔ اللہ رب العزت کا ارشاد ہے، کتب علیکم القصاص فی التّقْتی..... اخْ وَ لَكُمْ فِي الْقَصَاصِ حِيَةٌ يَا أَوْلَى الْأَلَابَابِ..... اخْ

قصاص کیا ہے؟ اصطلاحِ شرع میں عدل کے ساتھ بدلہ لینا یا بدلہ دلواد یا قصاص ہے، قصاص کوئی خود نہیں لے سکتا بلکہ اس کے لئے عدالت سے رجوع کرنا لازم ہے اور عدالت کے حکم سے ہی قصاص کا حکم نافذ ہوگا، قصاص کا تبادل دیت ہے..... امام ترمذی رحمۃ اللہ علیہ نے ایک حدیث سنن ترمذی میں نقش کی ہے فرماتے ہیں، بنی کریم ﷺ نے فرمایا جس شخص نے کسی مومن کو عمداً قتل کیا اس کو مقتول کے ورثا کے حوالہ کیا جائے گا اگر وہ چاہیں تو اس کو قتل کر دیں اور چاہیں تو دیت لے لیں۔ دیت کی مقدار بھی شریعت نے بیان کر دی ہے قتل عمد کا شرعی حکم یہ ہے کہ یہ گناہ کبیرہ ہے اور اس میں قصاص (بدلہ) رکھا گیا ہے البتہ مقتول کے

وارث اگر معاف کرنا چاہیں تو انہیں معافی کا مکمل اختیار حاصل ہے چاہیں تو دیت لے لیں یا نامہ ل کی کوئی بھی مقدار لے کر معاف کر دیں، یا بغیر دیت اور مال کے معافی دیے دیں..... قتل عمد میں دیت کی مقدار سواونٹ ہے مگر اس کی تفصیلات یوں ہیں: تیس سال کی اونٹیاں تین عدو، چار سال کی اونٹیاں تیس عدو، پانچ سال کی اونٹیاں چالیس عدو، یوں سواونٹیاں ہوئیں، فی زمانہ ان کی قیمت کا تعین کرتے ہوئے رقم کی صورت میں دیت ادا کی جاسکتی ہے..... قتل خطا کی صورت میں بھی دیت سواونٹوں کی مقدار مقرر ہے اور امام ابوحنیف رحمۃ اللہ تعالیٰ کے نزدیک قتل خطا میں دیت ایک ہزار دینار یا دس ہزار درہم بھی دئے جاسکتے ہیں..... اوائل اسلام میں دینار سونے کے ہوا کرتے تھے اور درہم چاندی کے..... موجودہ دور میں نہ سونے کے دینار ہیں نہ چاندی کے درہم، چنانچہ ان کے مساوی سونا یا چاندی یا نقدر رقم دی جائے گی..... امام اعظم رحمۃ اللہ علیہ کی بیان کردہ مقدار دیت کے اعتبار سے نذکورہ بالا دیناروں یا درہموں کے لحاظ سے اب دیت کی مقدار سونا 4,374 کلوگرام جبکہ 30,618 کلوگرام چاندی بنتی ہے۔

شریعت نے چونکہ معاملات میں تیسر (آسانی) کے پہلو کو ہمیشہ ملحوظ خاطر (غالب) رکھا ہے اس لئے قتل عمد کی صورت میں یہ بھی رعایت رکھی ہے کہ دیت کی پوری رقم کی بجائے اگر مقتول کے ورثاء رضا مندی سے کم مال پر صلح کر لیں یا معاف کر دیں تو وہ ایسا بھی کر سکتے ہیں۔ اور اگر وہ پوری دیت معاف کر دیں تو بھی انہیں اختیار ہے۔ اور اگر مقتول کے بعض وارث معاف کر دیں اور بعض قصاص کا مطالبہ کریں تو قصاص ساقط ہو جائے گا اور دیت پر بات آ کر شہرے گی..... بعض دیت لینا چاہیں اور بعض معاف کر دیں تو دیت کا مطالبہ کرنے والوں کو ان کے حصہ کی دیت ادا کی جائے گی..... دیت کی ادائیگی میں مہلت بھی دی گئی ہے کہ اگر کوئی یکشتناہ ادا نہ کر سکتا ہو تو تین سال کے اندر اندر ادا کر دے..... قتل عمد میں کفارہ نہیں ہوتا بلکہ قصاص یا دیت ہی مقرر ہے یا معاف کر دینا ہے..... جبکہ قتل خطا میں شریعت نے دیت اور کفارہ رکھا ہے اور کفارہ ہے ایک مسلمان غلام آزاد کرنا (تحریر قتبہ) اگر غلام دستیاب نہ ہو تو قاتل کے ذمہ دو ماہ کے متواتر روزے رکھنا واجب ہے.....

قصاص و دیت کے معاملہ میں ایک اہم سوال یہ ہے کہ اگر مقتول کے ورثاء اپنا حق معاف کر دیں تو کیا حکومت پر بھی لازم ہے کہ وہ بھی اپنا حق معاف کر دے، تو اس سلسلہ میں مالکیہ اور احتفاظ کا موقف یہ ہے کہ مقتول کے ورثاء کے معاف کر دینے کے باوجود حاکم کی یہ ذمہ داری ہے کہ وہ ایسے قاتل کو جس نے دانتہ طور پر اسلامی رعایا کے ایک فرد کو قتل کر کے قانون ٹھنکنی کا ارتکاب کیا ہے، اسے اپنا حق معاف نہ کرے بلکہ وہ قاتل کو سوکوڑوں کی سزا دے یا سال بھر قید میں رکھے..... الہ مدینہ کی بھی یہی رائے ہمیشہ سے رہی ہے۔

وطن عزیز میں پیش آمدہ قتل کی ایک انوکھی واردات جس میں قاتل غیر ملکی غیر مسلم غیرذمی ہے، اور اسلامی ریاست (پاکستان) میں اپنی حکومت یا اپنے ملک کی طرف سے جاسوسی کی ڈیوٹی پر مامور رہا ہے۔ ایسے قاتل کے تین جرم ہیں.....

نمبر۱..... ایک دوست ملک کی جاسوسی کرنا

نمبر۲..... اس ملک کے مسلم شہریوں کو قتل کرنا

نمبر۳..... حکومت وقت (پاکستان) کے آئین و قانون کا عدم احترام اور متعدد قوانین کی خلاف ورزی کا صریح ارتکاب کرنا۔

ایسی صورت میں شرعاً جرم کی رہائی صرف دیت کی ادائیگی تک محدود نہیں بلکہ دیگر جرام بشمل جاسوسی، عدم احترام آئین و قوانین پاکستان کا بھی رہائی کے عمل سے تعلق ہے لیکن جرم کو صرف دیت کی ادائیگی پر رہا کر دیا جانا ہماری ان کمزوریوں کی نشاندہی کرتا ہے جن کا شکار من جیث القوم ہم اپنی بداعمالیوں کے سبب ہوئے ہیں۔ اب اس کی ذمہ داری وفاقی حکومت، صوبائی حکومت، یا کسی اور انتظامی ادارہ پر ڈالا صرف وقت کو دھکا دینے والی بات ہے۔ اپنی روکھی سوکھی کھا کر قیامت نہ کرنے اور بھیک مانگ کر کھانے کے جو تنائج و عاقب ہوا کرتے ہیں ہماری قوم وہ تنائج آج عملاً ہمگلت رہی ہے..... الدرج العزت ہمارے وطن عزیز کو امن و سلامتی نصیب فرمائے دشمن کے ارادے ابھی بہت کچھ کرنے کے ہیں۔ خداوند کریم سے اپنی قوم اور وطن کے لئے ہر وقت خیر و عافیت طلب کرنے کی ضرورت ہے..... اور اپنے اعمال پر نظر ثانی کی ضرورت.....